

பிரஸார் பாரதி
அகில இந்திய வானொலி, சென்னை- 4

01 06 2024 7 15
சனிக்கிழமை இரவு

தலைப்புச் செய்திகள்

- மக்களவைக்கு இன்று நடைபெற்ற ஏழாவது மற்றும் இறுதிகட்ட தேர்தலில் மாலை ஐந்து மணி நிலவரப்படி 58 சதவீத வாக்குகள் பதிவாகியுள்ளன.
- அருணாச்சலப்பிரதேசம் மற்றும் சிக்கிம் சட்டப்பேரவை தேர்தல்களில் பதிவான வாக்குகள் நாளை எண்ணப்படுகின்றன.
- இஸ்ரேல் முன்னெடுத்துள்ள போர் நிறுத்த ஒப்பந்தத்தை ஏற்றுக் கொள்ளுமாறு ஹமாஸ் அமைப்பிடம் கத்தார் மற்றும் எகிப்து நாடுகள் வலியுறுத்தி உள்ளன.
- ஆப்கானிஸ்தானில் நான்காண்டுகள் மாகாணத்தில் பலாவுல் ஆற்றில் படகு கவிழ்ந்த விபத்தில் 20 பேர் உயிரிழந்தனர்.
- ப்ரெஞ்ச் ஒப்பன் டென்னிஸ் போட்டியில் இந்தியாவின் ஸ்ரீராம் பாலாஜி – மெக்ஸிகோவின் **Reyes varela** இணை காலிறுதிக்கு முந்தைய சுற்றுக்கு முன்னேறியுள்ளது.

--- இனி விரிவான செய்திகள் ---

||<<>>||

மக்களவைக்கு ஏழாவது மற்றும் இறுதிகட்ட தேர்தலுக்கான வாக்குப்பதிவு இன்று விறுவிறுப்பாகவும் அமைதியாகவும் நடைபெற்று முடிந்தது.

மாலை ஐந்து மணி நிலவரப்படி 58 சதவீத வாக்குகள் பதிவாகியுள்ளதாக தேர்தல் ஆணையம் தெரிவித்துள்ளது.

ஏழு மாநிலங்கள் மற்றும் ஒரு யூனியன் பிரதேசத்திற்கு உட்பட்ட 57 தொகுதிகளில் இன்று வாக்குப்பதிவு நடைபெற்றது.

இந்த தேர்தலில் அதிகபட்சமாக மேற்குவங்கத்தில் 70 சதவீத வாக்குகள் பதிவாகியுள்ளது.

குறைந்தபட்சமாக பீகாரில் 49 சதவீத வாக்குகள் பதிவாகியுள்ளன.

ஹிமாச்சலப்பிரதேசத்தில் 67 சதவீதமும்,

ஓடிசாவில் 62 சதவீதமும்

சண்டிகரில் 63 சதவீதமும்,

ஐரர்க்கண்டில் 68 சதவீதமும்,

பஞ்சாபில் -55 சதவீதமும்

உத்தரபிரதேசத்தில் -54 சதவீத வாக்குகளும் பதிவாகியுள்ளன.

ஓடிசா சட்டப்பேரவைக்கு நான்காவது மற்றும் இறுதிகட்டமாக 42 தொகுதிகளிலும் இன்று வாக்குப்பதிவு நடைபெற்றது.

இந்த தேர்தலோடு, ஹிமாச்சலப் பிரதேசத்தில் ஆறு சட்டப்பேரவை தொகுதிகளுக்கான இடைத்தேர்தலுக்கான வாக்குப்பதிவும் இன்று நடைபெற்றது.

மக்களவைக்கான தேர்தல் ஏழு கட்டங்களாக கடந்த மாதம் 19-ஆம் தேதி தொடங்கி இன்றுடன் நிறைவடைந்தது.

தேர்தலில் பதிவான வாக்குகள் வரும் நான்காம் தேதி எண்ணப்படுகின்றன.

இதற்கான பணியில் ஈடுபடும் அலுவலர்களுக்கு நாடு முழுவதும் பயிற்சி வழங்கப்பட்டு வருகிறது.

தமிழகத்திலும் வாக்கு எண்ணிக்கை தொடர்பான நடவடிக்கைகள் முழுவீச்சில் மேற்கொள்ளப்பட்டு வருகின்றன.

தேர்தல் முடிவுகளை பொதுமக்கள் உடனுக்குடன் அறிந்து கொள்ள தேர்தல் ஆணையம் ஏற்பாடு செய்துள்ளது.

ஆந்திரா மற்றும் ஓடிசா சட்டப்பேரவை தேர்தல்களில் பதிவான வாக்குகளும், தமிழகத்தில் விளவங்கோடு உட்பட நாடுமுழுவதும் 26 சட்டப்பேரவை தொகுதிகளுக்கான இடைத்தேர்தலில் பதிவான வாக்குகளும் வரும் நான்காம் தேதி எண்ணப்படுகின்றன.

இந்நிலையில், அருணாச்சலப்பிரதேசம் மற்றும் சிக்கிம் சட்டப்பேரவை தேர்தல்களில் பதிவான வாக்குகள் நாளை எண்ணப்படுகின்றன.

இம்மாநிலங்களில் வாக்கு எண்ணுவதற்கான விரிவான ஏற்பாடுகள் செய்யப்பட்டுள்ளதாக தேர்தல் ஆணையம் தெரிவித்துள்ளது.

||<<>>||

பிஜேபி மூத்த தலைவரும், பிரதமருமான திரு நரேந்திரமோடி கன்னியாகுமரியில் மூன்று நாள் பயணத்தை முடித்துக் கொண்டு இன்று மாலை புதுதில்லி புறப்பட்டார்.

கடந்த வியாழக்கிழமை கன்னியாகுமரி வந்த பிரதமர் கடலில் பாறையில் அமைந்துள்ள சுவாமி விவேகானந்தர் நினைவு மண்டபத்தில் இன்று பிற்பகல் வரை தியானம் மேற்கொண்டார்.

பின்னர் கடலில் அமைந்துள்ள திருவள்ளுவர் சிலைக்கு பிரதமர் மல்தூவி மரியாதை செய்தார்.

இதையடுத்து கன்னியாகுமரியிலிருந்து ஹெலிகாப்டர் மூலம் திருவனந்தபுரம் சென்ற திரு நரேந்திரமோடி, அங்கிருந்து விமானம் மூலம் புதுதில்லி புறப்பட்டுச் செல்கிறார்.

||<<>>||

மக்களவைத் தேர்தலுக்கான வாக்கு எண்ணிக்கை வரும் செவ்வாய்கிழமை நடைபெறவுள்ள நிலையில் ஐ என் டி ஐ கூட்டணி இன்று புதுதில்லியில் கூடி எதிர்கால அணுகுமுறை குறித்து ஆலோசனை நடத்தியது.

காங்கிரஸ் தலைவர் திரு மல்லிகார்ஜுன் கார்கே இல்லத்தில் நடைபெற்ற இக்கூட்டத்தில் காங்கிரஸ் மூத்த தலைவர்கள் திருமதி சோனியாகாந்தி, திரு ராகுல்காந்தி, தேசியவாத காங்கிரஸ் scp பிரிவு தலைவர்திரு சரத்பவார், சமாஜ்வாதி கட்சித் தலைவர் திரு அகிலேஷ் யாதவ், ஆம் ஆத்மி கட்சியின் ஒருங்கிணைப்பாளரும், தில்லி முதலமைச்சருமான திரு அரவிந்த் கெஜ்ரிவால், ஜார்க்கண்ட் முக்தி மோர்ச்சா தலைவரும், முதலமைச்சருமான திரு சம்பை சோனன், மார்க்சிஸ்ட் கம்யூனிஸ்ட் கட்சி பொதுச்செயலாளர் திரு சீதாராம் யச்சூரி, திமுக மூத்ததலைவர் திரு டி ஆர் பாலு, தேசிய மாநாட்டுக்கட்சித் தலைவர் திரு ஃபரூக் அப்பதுல்லா உள்ளிட்டோர் கலந்து கொண்டனர்.

திரிணமூல் காங்கிரஸ், மக்கள் ஜனநாயகக் கட்சி ஆகியவை இக்கூட்டத்தில் பங்கேற்கவில்லை.

||<<>>||

இஸ்ரேல் முன்னெடுத்துள்ள போர் நிறுத்த ஒப்பந்தத்தை ஏற்றுக் கொள்ளுமாறு ஹமாஸ் அமைப்பிடம் கத்தார் மற்றும் எகிப்து நாடுகள் வலியுறுத்தி வருகின்றன.

கத்தார் நாட்டு பிரதமர் திரு முகமது பின் அப்துல் ரகுமான், எகிப்து ராணுவ புலனாய்வு அமைப்பின் தலைவர் மேஜர் ஜெனரல் அபாஸ் ஹமேல் ஆகியோர், ஹமாஸ் அமைப்பின் அரசியல் தலைவர் இஸ்மாயில் ஹானியே-யை நேற்று இரவு சந்தித்து இது தொடர்பாக விவாதித்தனர்.

இஸ்ரேல் அறிவித்துள்ள போர் நிறுத்த ஒப்பந்தத்தின் அம்சங்கள் குறித்து எடுத்துரைத்தனர்.

மூன்று கட்டமாக மேற்கொள்ளப்படும் இந்த போர் நிறுத்தம் குறித்து விவரித்த தலைவர்கள், பெண்கள், குழந்தைகள், முதியோர் மற்றும் காயமடைந்தவர்களை பத்திரமாக விடுவிப்பதற்கான நடவடிக்கைகள் குறித்தும் விவாதித்தனர்.

காஸா மற்றும் ரஃபா பகுதியில் உள்ள இஸ்ரேலிய படைகளை விலக்கிக் கொள்வதற்கான நடவடிக்கைகள் குறித்தும் அவர்கள் எடுத்துரைத்தனர்.

முதல்கூட்ட போர் நிறுத்தத்தை ஆறு வாரங்களில் மேற்கொள்ள இஸ்ரேல் ஆலோசனை வழங்கி இருப்பதாகவும் அவர்கள் கூறினர்.

இரண்டாவது மற்றும் நிரந்தர போர் நிறுத்தம் தொடர்பாக பின்னர் இஸ்ரேலும், ஹமாஸ் அமைப்பும் பேச்சுவார்த்தை மூலம் ஒப்பந்தம் மேற்கொள்வது எனவும் அவர்கள் தெரிவித்தனர்.

இரண்டாவது கட்ட போர் நிறுத்தத்தின்போது இஸ்ரேல் சிறைகளில் உள்ள தொள்ளாயிரம் பாலஸ்தீனர்களும், பிணைக் கைதிகளும் விடுவிக்கப்பட உள்ளதாகவும் அவர்கள் கூறினர்.

மூன்றாவது கட்டமாக காஸாவில் மறுகட்டமைப்பு திட்டங்கள் குறித்து விவாதிக்கப்படும் என்றும், கத்தாரும், எகிப்தும், ஹமாஸ் அமைப்பிடம் தெரிவித்தனர்.

||<<>>||

ஆப்கானிஸ்தானில் நான்கு மாகாணத்தில் பஸாவில் ஆற்றில் படகு கவிழ்ந்த விபத்தில் 20 பேர் உயிரிழந்தனர்.

விபத்து நேரிட்ட ஆற்றில் மீட்பு பணிகள் நடைபெற்று வருகின்றன. ஐந்து பேர் உயிருடன் மீட்கப்பட்டுள்ளனர்.

இதனிடையே அந்நாட்டின் தாலிபான் அரசின் சுகாதார அமைச்சகம் வெளியிட்டுள்ள செய்திக்குறிப்பில் அவசரகால மருந்துகள் மற்றும் உணவுப் பொருட்கள் பாதிக்கப்பட்டவர்களுக்கு அனுப்பி வைக்கப்பட்டுள்ளதாக தெரிவிக்கப்பட்டுள்ளது.

விபத்துக்கான காரணம் குறித்து விசாரணை மேற்கொள்ளப்பட்டு வருகிறது.

||<<>>||

மகாராஷ்டிரா மாநிலத்தில் உள்ள மாணவர்களுக்கு ஜப்பான் நாட்டின் பல்வேறு பணிகளுக்கான திறன் மேம்பாட்டு பயிற்சி வழங்க அந்நாடு முடிவு செய்துள்ளது.

மும்பையில் மகாராஷ்டிரா ஆளுநர் திரு ரமேஷ் பயஸை ஆளுநர் மாளிகையில் சந்தித்து பேசிய போது இதனை தெரிவித்த ஜப்பான் நாட்டின் தூதர் **Yagi koji** மூன்று முதல் ஐந்து ஆண்டுகளுக்கு இந்த தொழில்நுட்ப பயிற்சி வழங்கப்பட உள்ளதாகத் தெரிவித்தார்.

இந்தியாவில் பல்வேறு திட்டப் பணிகள் ஜப்பான் நாட்டு நிதி உதவியுடன் மேற்கொள்ளப்பட்டு வருவதாகக் கூறிய அவர், மும்பை துறைமுக மேம்பாட்டுத் திட்டம், அடல்சேது, நீருக்கு அடியில் அமைக்கப்படும் மெட்ரோ ரயில் திட்டம், புல்வெட் ரயில் திட்டம் போன்றவை செயல்படுத்தப்பட்டு வருவதாகத் தெரிவித்தார்.

ஜப்பான் மற்றும் மகாராஷ்டிராவில் உள்ள பல்கலைக்கழகங்களுக்கு இடையேயான ஒத்துழைப்பை மேம்படுத்தி கூட்டு முயற்சிகளுக்கான திட்டங்களை முன்னெடுக்குமாறு ஜப்பான் தூதரிடம் மகாராஷ்டிரா ஆளுநர் கேட்டுக் கொண்டார்.

||<<>>||

உத்தராகண்ட் மாநிலத்தில் சமோலி மாவட்டத்தில் உள்ள **world heritage valley** மலர் பூங்காவை சுற்றுலாப் பயணிகள் பார்வைக்கு இன்று திறந்து வைக்கப்பட்டது.

இன்று காலை எட்டு மணி முதல் சுற்றுலாப்பயணிகள் இப்பள்ளத்தாக்கில் அமைந்துள்ள பூங்காவில் பூத்துக்குலுங்கும் அரிய வகை மலர்களை பார்வையிட்டனர்.

கடல் மட்டத்திலிருந்து 12 ஆயிரத்து தொள்ளாயிரத்து 95 அடி உயரத்தில் இந்த பூங்கா மலர் தோட்டம் மூன்று சதுர கிலோமீட்டர் பரப்பளவில் அமைந்துள்ளது.

இந்த மலர்தோட்டம் வரும் அக்டோபர் மாதம் 30-ஆம் தேதிவரை சுற்றுலாப் பயணிகள் பார்வையிடுவதற்கு அனுமதிக்கப்படும் என்று தெரிவிக்கப்பட்டுள்ளது.

||<<<>>>||

நாட்டின் வடமேற்கு மற்றும் மத்திய பகுதிகளில் வெப்ப அலையின் தாக்கம் இன்று கடுமையாக இருந்தது.

இருப்பினும் இது படிப்படியாக ஒன்று முதல் மூன்று டிகிரி செல்சியஸ் வரை குறையக்கூடும் என்று இந்திய வானிலை ஆய்வு மையம் தெரிவித்துள்ளது.

பஞ்சாப், ஹரியானா, தில்லி, ராஜஸ்தான், மத்திய பிரதேஷ் மற்றும் பீகார், ஒடிஸா, ஜார்க்கண்ட் மாநிலங்களின் ஒரு சில பகுதிகளில் வெப்பத்தின் தாக்கம் வரும் நாட்களிலும் அதிகமாகவே இருக்கும் என்று தெரிவிக்கப்பட்டுள்ளது.

எமது தில்லி பிரிவுக்கு பேட்டியளித்த இந்திய வானிலை ஆய்வ மையத்தின் விஞ்ஞானி திரு ஜனமணி பஞ்சாப், ஹரியானா மற்றும் உத்திரபிரதேசத்தில் வெப்பநிலை 44 முதல் 46 டிகிரி செல்சியஸ் வரை இருக்கும் என்று தெரிவித்தார்.

பருவமழை காரணமாக நாட்டின் வடமேற்கு பகுதிகளில் வெப்பத்தின் தாக்கம் குறையக்கூடும் என்றும் அவர் தெரிவித்தார்.

||<<<>>>||

ப்ரெஞ்ச் ஓப்பன் டென்னிஸ் போட்டியில் ஆடவர் பிரிவில் இந்தியாவின் ஸ்ரீராம் பாலாஜி – மெக்ஸிகோவின் Reyesvarela இணை காலிறுதிக்கு முந்தைய சுற்றுக்கு முன்னேறியுள்ளது.

இந்த இணை, பிரான்ஸ் நாட்டின் Dan Added - Theo Arribage மஇணையை 6-4, 3-6,

6-2 என்ற செட்கணக்கில் வென்றது.

{}<<>>{}

உலகக்கோப்பை டுவென்டி - டுவென்டி கிரிக்கெட் போட்டிக்கான பயிற்சி ஆட்டத்தில் இந்தியா இன்று பங்களாதேஷை எதிர்கொள்கிறது.

நியூயார்க்கில் நடைபெறவுள்ள இப்போட்டி இரவு 8 மணிக்கு தொடங்குகிறது.

{}<<>>{}

தைவான் ஓப்பன் தடகள போட்டியின் ஈட்டி எறிதலில் இந்தியாவின் டி. பி. மனு தங்கப்பதக்கம் வென்றுள்ளார்.

{}<<>>{}

நார்வேயில் செஸ் போட்டியில் இந்தியாவின் வைஷாலி இன்று இரவு நடைபெறும் ஐந்தாவது சுற்றில் சீனாவின் Pingjie lei-ஐ சந்திக்கிறார்.

{}<<>>{}

புரோ ஹாக்கி லீக் போட்டியின் ஆடவர் பிரிவில் இந்தியா, ஜெர்மனியை வென்றது.

{}<<>>{}

திருப்பூர் மாவட்டம் காங்கேயத்தைச் சேர்ந்த குகன் என்ற சிறுவன் மலேசியாவில் நடைபெற்ற பாரம்பரிய சிலம்பம் போட்டியில் தங்கப்பதக்கம் வென்று சாதனை படைத்தார்.

End of News